



МЛАДИНСКИ
ОБРАЗОВЕН
ФОРУМ YOUTH
EDUCATIONAL
FORUM

**КОЛКУ И НА ШТО ТРОШИ
ФИНАНСИСКИ СРЕДСТВА
ДРЖАВНИОТ СТУДЕНТСКИ
ДОМ „СКОПЈЕ“**



FOUNDATION ФОНДАЦИЈА
OPEN SOCIETY
ОПЕН ОПСИЈЕТВО
МАКЕДОНИЈА

Буџети на Државен студентски дом „Скопје“ – Скопје: Изминатите години ДСД располага со буџет кој просечно изнесува 220.165.218 денари или околу 3.5 милиони евра. Средствата со кои располага ДСД се наменети за услуги на студентите станари во текот на деветте месеци кога и живеат во домовите, плати за вработените, како и трошоци за одржување и непречено функционирање на домовите.

За подготовка на оброците во студентите домови со кој управува Државен студентски дом – Скопје се трошат по само 61 денар дневно за студент. Со овие пари се купуваат продукти за подготовка на доручек, ручек и вечера и тоа млечни производи, месо, леб, брашно, масло за јадење, зеленчук, овошје итн. До податокот за просечниот трошок за храна на ниво на студент се доаѓа преку анализа на сите договори за јавни набавки склучени од страна на Државен студентски дом – Скопје во периодот 2014-2018 година.


За скромните трпези на студентите најдобро зборува податокот дека на годишно ниво Државниот студентски дом – Скопје купувал по 4 илјади килограми банани, што значи дека студентите можеле да добијат по само 1 банана во текот на месецот.

Бројот на студенти сместени во студентските домови во Скопје е во опаѓање и се движи од 2.867 студенти во студиската 2014/5 на 2.255 студенти во студиската 2017/8 година што значи пад од 21%.

Гледано на ниво на буџет, во периодот 2014-2018 година на трошоците за храна на студенти отпаѓаат само 15% од вкупните расходи на Државен студентски дом „Скопје“ – Скопје наспроти трошоците за плати на вработените на кој паѓа просечно 28%.

Просечно годишно Државниот студентски дом – „Скопје“ во периодот 2014-2018 година имал буџетски расходи од 220 милиони денари односно околу 3,6 милиони евра.

Вредност на јавните набавки (во евра)



Во анализираниот период 2014-2018 година Државен студентски дом – Скопје има склучено 193 договори за јавни набавки во вкупна вредност од 274 милиони денари односно околу 4,5 милиони евра. Притоа најголема вредност јавните набавки имале во 2016 година со износ од 86 милиони денари (1,4 милиони евра), а најмалку во 2018 година со вредност од 33 милиони денари (540 илјади евра). Речиси две третини од вредноста на јавните набавки отпаѓа на набавката на храна за студентите.

КОЛКУ И НА ШТО ТРОШИ ФИНАНСИСКИ СРЕДСТВА ДРЖАВНИОТ СТУДЕНТСКИ ДОМ „СКОПЈЕ“

Автори:
Мартина Илиевска
Петар Барлаковски

Младински Образовен дорум

2019

mof.mk



Методологија: Анализирани се годишните финансиски извештаи и склучените договори за јавни набавки на Државниот студентски дом „Скопје“ – Скопје во временскиот период од 2014 до 2018 година со цел да се одговори на релевантни прашања поврзани со квалитетот на домувањето и квалитетот на услугите за студентите во домовите „Кузман Јосифовски – Питу“; „Гоце Делчев“ и „Стив Наумов“, како студентски домови кои се наоѓаат директно под капата на Државниот студентски дом „Скопје“ – Скопје.

За таа цел расходите од финансиските извештаи на ДСД се поделени на пет категории согласно намената за која се трошеле средствата, и тоа **расходи директно поврзани со студенти, секундарни трошоци поврзани со студентите, плата на вработените во ДСД, секундарни трошоци поврзани со вработените на ДСД и други трошоци на ДСД.**

Јавните набавки пак, беа анализирани преку прибирање и обработка на сите релевантни информации за постапките за јавни набавки спроведени од страна на ДСД Скопје во периодот од 2014 до 2018 година. Податоците беа обезбедени преку Електронскиот систем за јавни набавки.

Низ вкрстување на овие податоци како и на податоците за бројот на студенти сместени во домовите за период од 4 години направен е првиот посеопфатен обид за расветлување на начинот на кој се трошат парите во Државниот студентски дом „Скопје“. **Акцентот е ставен на прашањето колку буџетските трошоци реално ги одразуваат вистинските потреби на студентите и им овозможуваат достоинствени услови за живот во студентските домови.**

Извори на финансирање: Финансиите на државниот студентски дом се обезбедуваат од Буџетот на Република Северна Македонија како и од корисниците од услугите, односно преку партиципацијата на студентите. Дополнително, студентскиот дом се финансира и од продажба на производи и услуги од вршење на дополнителна дејност, како и од донации, легати и други извори.

Цената за сместување и исхрана во државниот студентски дом: Цената се утврдува со Програмата за остварување и развој на дејноста студентски стандард, која ја донесува Владата на Република Северна Македонија. Согласно Програмата за остварување и развој на дејноста во студентскиот стандард, од 2016 година, заклучно со 2019 година, цената за сместување со вклучена исхрана (три оброци на ден) по студент, односно партиципацијата која ја плаќа студентот изнесува **3.410 денари** месечно. Министерството за образование и наука, за оние студенти кои се сместени во државен студентски дом учествува во цената за сместување и исхрана до 50% од утврдената цена согласно нормативите и стандардите утврдени од стручната комисија.